



گورنر KATHY HOCHUL

فوری ریلیز کے لیے: 29/6/2023

گورنر HOCHUL نے اسکول ٹیکنالوجی اور سیکورٹی کو بہتر بنانے کے لیے \$13.2 ملین کا اعلان کر دیا ہے

سمارٹ اسکولز جائزہ بورڈ نے سرمایہ کاری والے 48 منصوبوں کی منظوری دے دی ہے

\$2 بلین کا سمارٹ اسکولز بانڈ ایکٹ کلاس روم ٹیکنالوجی، اسکول کنیکٹیویٹی اور ہائی-ٹیک سیکورٹی کو سپورٹ کرتا ہے

گورنر Kathy Hochul نے آج 48 سمارٹ اسکولز سرمایہ کاری منصوبوں کی منظوری کا اعلان کیا ہے جن میں ایک ابھرتے ہوئے دور میں تعلیم کا از سر نو تصور اجاگر کرنے اور سکول کی سیکورٹی کو بڑھانے پر توجہ مرکوز کی گئی ہے۔ \$13.2 ملین کی مجموعی مالیت والے منظور شدہ منصوبے، اس \$2 بلین والے سمارٹ اسکولز بانڈ ایکٹ کا جزو ہیں جو در حقیقت ایک وسیع تر تعلیمی ٹیکنالوجی والا پروگرام ہے۔

"اپنے بچوں کی تعلیم میں سرمایہ کاری کرنا نہ صرف انفرادی کامیابی کی بنیادیں قائم کرنے کے لیے اہم ہے، بلکہ اس بات کو یقینی بنانا ہے کہ ہمارے مستقبل کے قائدین نیویارک میں آئندہ رہنمائی کے لیے تیار ہوں،" گورنر Hochul نے کہا۔ "اسمارٹ اسکولز بانڈ ایکٹ، طالب علموں کو محفوظ، پُر اعتماد اور روشن خیال ماحول فراہم کرتے ہوئے اس کوشش میں ریاست نیویارک بھر کے سکولوں کی معاونت کرتا ہے۔"

سمارٹ اسکولز ریویو بورڈ کا آج 20 واں اجلاس حال ہی میں منعقد ہوا ہے، جس میں اسکول ڈسٹرکٹس اور خصوصی تعلیمی اسکولوں کی جانب سے پیش کردہ سرمایہ کاری منصوبوں پر غور کیا گیا ہے۔ یہ بورڈ ریاست نیویارک کے بجٹ ڈائریکٹر، نیویارک کی اسٹیٹ یونیورسٹی کے چانسلر، اور ریاست کے محکمہ تعلیم کے کمشنر پر مشتمل ہے۔

بورڈ نے جن منصوبوں کی منظوری دی وہ منصوبے، 45 اسکول ڈسٹرکٹس اور ایک خصوصی تعلیمی اسکول کی جانب سے پیش کیے گئے تھے۔ ان منصوبوں میں ہائی-ٹیک سیکورٹی کے لیے \$7.9 ملین، کلاس روم ٹیکنالوجی کے لیے \$4.7 ملین، اسکول مواصلت کے لیے \$356,000 اور غیر پبلک اسکولوں کی کلاس روم ٹیکنالوجی اور اسکول مواصلت کے لیے \$275,000 شامل ہیں۔ ان منصوبوں کا خلاصہ [یہاں دستیاب](#) ہے۔

بورڈ کی طرف سے مجاز کردہ سرمایہ کاریوں سے ریاست بھر میں کلاس رومز اور اسکول سیکورٹی کو جدید بنانے میں مدد ملتی ہے۔ سمارٹ اسکولز بانڈ ایکٹ کے تحت چلانے والے ہائی ٹیک سیکورٹی ٹولز میں داخلی مقامات کے کنٹرول سسٹمز، ویڈیو سسٹمز، اور ایمرجنسی کلاس روم نوٹیفیکیشن سسٹمز شامل ہیں۔ جدت آمیزی کے یہ اقدامات نیویارک کے اسکولوں کی سلامتی میں اضافہ کریں گے، جبکہ اس بات کو یقینی بنانے میں مدد کریں گے کہ طلبا محفوظ ماحول میں تعلیم حاصل کر سکتے ہیں۔

سمارٹ اسکولز بانڈ ایکٹ کی مدد سے نئی ٹیکنالوجی کے لئے کی جانے والی خریداریوں میں کمپیوٹر سرورز، انٹرایکٹو وائٹ بورڈز، ڈیٹا بیس، ڈیسک ٹاپ اور لیپ ٹاپ کمپیوٹرز، اور تیز رفتار براڈ بینڈ اور وائرلیس کنکٹیویٹی سبھی شامل ہیں۔ یہ ٹولز طلبا کو نئی معلومات سمجھنے، کلاس روم کے اندر اور باہر طلبا کے سیکھنے کے عمل کو وسعت دینے، اور والدین اور استاد کے درمیان رابطے کو فروغ دینے کے لیے مختلف راستے فراہم کریں گے۔

ریاست نیویارک ڈویژن برائے بجٹ کے ڈائریکٹر **Robert Megna** نے کہا، "اسمارٹ اسکولز بانڈ ایکٹ سے اس بات کو یقینی بنایا جاتا ہے کہ نیویارک کے روشن ترین اٹاٹے، یعنی ہمارے طلباء کے پاس وہ ٹولز اور معاونت موجود ہو جس کی انہیں ضرورت ہوتی ہے۔ ریاست نیویارک کے اسکولوں میں اسٹریٹجک سرمایہ کاری کرنا ہی نیویارک کے مستقبل میں سرمایہ کاری کرنا ہے۔"

ریاستی تعلیمی کمشنر **Betty A. Rosa** نے کہا، "اسمارٹ اسکولز بانڈ ایکٹ کی سرمایہ کاری بہت اہمیت کی حامل ہے تاکہ طلباء کو طریقہ کار سے قطع نظر سیکھنے کے عمل میں مشغول کرنے کے لیے ٹیکنالوجی فراہم کی جائے، اور ان کی اسکول کی کمیونٹیز میں انہیں محفوظ رکھنے کے لیے حفاظتی نظام میں اضافہ کیا جائے۔ یہ فنڈنگ ہمارے عزم کو یقینی بنانے کے لیے اہم ہے کہ ہماری ریاست میں ہر طالب علم کو اعلیٰ معیار کی تعلیم تک مساوی رسائی حاصل ہو۔"

**SUNY** کے چانسلر **John B. King, Jr.** نے کہا، "کلاس روم میں کامیاب ہونے کی خاطر ہمارے طلباء کے لیے ضروری ہے کہ انہیں جدید ترین ٹیکنالوجی تک رسائی حاصل ہو۔ ٹیکنالوجی میں مسلسل ترقی ہو رہی ہے اور ہمارے جدید معاشرے کے تقریباً ہر پہلو میں یہ شامل ہے۔ جدید ترین ٹیکنالوجی تک رسائی حاصل کرتے ہوئے، ہمارے طلباء کے لیے اس امر میں وسعت ممکن ہو جائے گی کہ وہ کہاں اور کیسے سیکھتے ہیں، جبکہ اسمارٹ اسکولز بانڈ ایکٹ کی بدولت تعلیم میں تکنیکی تفاوت کو بھی ختم کیا جا سکے گا۔"

سنہ 2014 میں ریاست نیویارک نے اسمارٹ اسکولز بانڈ ایکٹ کے ذریعے اپنے اسکولوں میں \$2 بلین ڈالر کی سرمایہ کاری کی - جو تعلیمی ٹیکنالوجی اور بنیادی ڈھانچے کی مالی اعانت کرنے کا ایک احسن اقدام تھا اور جس کے ذریعے طلباء کو 21 ویں صدی کی معیشت میں کامیاب ہونے اور مقابلے میں شامل رہنے کے لئے ضروری جدید ترین ٹیکنالوجی اور رابطے تک رسائی فراہم کی گئی تھی۔ اس ماہ نومبر میں نیویارک باسیوں نے اس سے متفق ہونے کا اظہار کیا اور ووٹروں نے اسمارٹ اسکولز بانڈ ایکٹ کی توثیق کی۔

بانڈ ایکٹ کی تجویز کے بعد، اسمارٹ اسکولز کمیشن قائم کیا گیا تھا تاکہ ایسی حکمت عملی کے بارے میں معلومات جمع کی جائیں کہ اسکول بانڈ فنڈز کی سرمایہ کاری کس طرح مؤثر طریقے سے کر سکیں گے۔ اس مشاورتی کمیشن نے زیادہ تیز رفتار براڈ بینڈ اور وائرلیس کنکٹیویٹی کو وسعت دینے اور تبدیلی لانے والی ٹیکنالوجیوں کے استعمال پر توجہ مرکوز کرنے کی سفارش کی تھی۔ اسمارٹ اسکولز ریویو بورڈ کی طرف سے آج منظور کردہ منصوبے ان متعدد بہترین طریقوں کی عکاسی کر رہے ہیں جن کی نشاندہی اس کمیشن نے کی تھی۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)